



पिछले एक दशक में 17 करोड़ रोजगार के अवसर पैदा हुए : मांडविया

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय श्रम मंत्री मनसुख मांडविया ने शुक्रवार को कहा कि भारत ने पिछले एक दशक में 17 करोड़ रोजगार के अवसर पैदा किए हैं जबकि इससे पहले के दशक में सिर्फ 4.5 करोड़ रोजगार अवसर ही सृजित हुए थे।

केंद्र में सत्तारूढ़ भाजपा वर्ष 2014 में सत्ता में आई थी और उसके पहले 2004 से 2014 तक कांग्रेस की अगुवाई वाले गवर्धन की सरकार थी। मांडविया में उद्योग

मंडल सीआईआई के 'वार्षिक व्यापार शिखर सम्मेलन 2025' को संबोधित करते हुए कहा कि देश में बेरोजगारी दर 3.2 प्रतिशत है, जो विकसित दुनिया के आसपास है। उन्होंने कहा कि इसका मतलब देश में रोजगार उपलब्ध है क्योंकि भारत अब एक निवेश गंतव्य बन चुका है। मंत्री ने कहा, पिछले एक दशक में भारत में 17 करोड़ रोजगार के अवसर खुले। इससे पहले के दशक में 4.5 करोड़ नौकरियां पैदा हुई थीं। उन्होंने कहा कि भारत दुनिया में निवेश का केंद्र इसलिए बना क्योंकि यह एक पारदर्शी लोकतंत्र है और न्यायपालिका योग्यता के आधार पर

न्याय दे रही है। इसके अलावा भारत में उपभोक्ताओं की क्रय-शक्ति बढ़ रही है और यह एक बड़े बाजार के रूप में उभर रहा है।

मांडविया ने कहा कि देश के हर विवि में 'शिक्षा से रोजगार लाउज' गठित होगा जिसका संचालन उद्योग निकाय करेंगे और केंद्र सरकार की तरफ से उन्हें लॉजिस्टिक समर्थन दिया जाएगा। उन्होंने कहा, मैं सरकार, उद्योग निकायों और विश्वविद्यालयों के सहयोग से इस मंच का संचालन सुनिश्चित करूंगा। इस करियर लाउज में सभी युवाओं को उनकी योग्यता के हिसाब से नौकरी के अवसर मिलेंगे।

न्यूनतम 10 वर्ष की सेवा पूरी करने वाले सरकारी कर्मचारियों को यूपीएस के तहत मिलेगा अतिरिक्त लाभ


दक्षिण भारत राष्ट्रमत
dakshinbharat.com

नई दिल्ली/भाषा। वित्त मंत्रालय ने शुक्रवार को कहा कि 31 मार्च, 2025 को या उससे पहले न्यूनतम 10 वर्ष की सेवा पूरी कर सेवानिवृत्त हुए केंद्र सरकार के एनपीएस खाताधारक या उनके जीवनसाथी एकीकृत पेंशन योजना (यूपीएस) के तहत अतिरिक्त लाभ का दावा कर सकते हैं। यह पहले से दावा किए गए राष्ट्रीय पेंशन प्रणाली (एनपीएस) लाभों के अतिरिक्त है। योजना के अनुसार, यूपीएस का विकल्प चुनने वाले सेवानिवृत्त कर्मचारी को प्रत्येक पूर्ण की गई छह महीने की सेवा के लिए अंतिम मूल वेतन और उस पर महंगाई भत्ते के दसवें हिस्से का एकमुश्त भुगतान मिलेगा। साथ ही एनपीएस के तहत मासिक टॉप-अप राशि की गणना स्वीकार्य यूपीएस भुगतान और महंगाई राहत (डीआर) से एनपीएस के तहत प्राप्त पेंशन राशि को घटाकर

की जाती है। इसमें कहा गया कि सेवानिवृत्त कर्मचारियों को लागू पीपीएफ दरों के अनुसार साधारण ब्याज भी दिया जाएगा।

ऐसे कर्मचारियों या उनके जीवनसाथी द्वारा दावा करने की अंतिम तारीख 30 जून, 2025 है। वित्त मंत्रालय ने जनवरी में एकीकृत पेंशन योजना (यूपीएस) को अधिसूचित किया था, जो सेवानिवृत्ति से पहले पिछले 12 महीनों में मिले औसत मूल वेतन के 50 प्रतिशत के बराबर पेंशन का वादा करती है।

यूपीएस उन केंद्रीय सरकारी कर्मचारियों पर लागू होगा जो राष्ट्रीय पेंशन प्रणाली के तहत आते हैं और जो यह विकल्प चुनते हैं। अधिसूचना के अनुसार, पूरी तरह सुनिश्चित भुगतान की दर सेवानिवृत्ति से ठीक पहले 12 महीने के औसत मूल वेतन का 50 प्रतिशत होगी। इससे 23 लाख सरकारी कर्मचारियों को यूपीएस और एनपीएस के बीच चयन करने का विकल्प मिला। एनपीएस एक जनवरी, 2004 को लागू हुआ था।



स्वदेशी एआई फाउंडेशन मॉडल बनाने के लिए तीन अन्य टीमों का चयन

दक्षिण भारत राष्ट्रमत
dakshinbharat.com

नई दिल्ली/भाषा। भारत ने कृत्रिम मेधा (एआई) के स्वदेशी फाउंडेशन मॉडल के निर्माण के लिए सर्वम एआई के बाद शुक्रवार को तीन और टीम- सॉफ्ट एआई, गण एआई एवं ज्ञानी एआई का चयन किया। अपनी वैश्विक एआई महत्वाकांक्षाओं के अनुरूप भारत ने 16,000 अतिरिक्त जीपीयू (ग्राफिक्स प्रसंस्करण इकाई) की उपलब्धता की भी घोषणा की। इसके साथ ही स्टार्टअप और शोधकर्ताओं के लिए यहां उपलब्ध 'क्यूट्यू' सुविधा 34,000 जीपीयू तक पहुंच गईगी।

भारत ने स्वदेशी स्तर पर एआई मॉडल के विकास की एक व्यापक योजना बनाई हुई है जिसमें उन्नत एआई बुनियादी ढांचे और स्थानीय भाषा मॉडल का विकास भी शामिल है। इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने कहा कि प्रौद्योगिकी के

लोकतंत्रीकरण पर ध्यान देने के साथ 'इंडिया एआई मिशन' पर महत्वपूर्ण प्रति है। उन्होंने कहा कि 34,000 जीपीयू से सुसज्जित क्यूट्यू सुविधा भारत को बड़े पैमाने पर एआई पारिस्थितिकी के विकास में सक्षम बनाएगी।

वैष्णव ने कहा कि स्वदेशी एआई फाउंडेशन मॉडल बनाने के लिए तीन और टीमों- सॉफ्ट एआई, गण एआई एवं ज्ञानी एआई का चयन किया गया है। सर्वम की तरह इन तीन टीमों के सामने भी बहुत बड़ा लक्ष्य है। चाहे वे जिस भी क्षेत्र पर ध्यान केंद्रित करते हैं, उन्हें दुनिया के शीर्ष पांच में शामिल होना चाहिए। जनरेटिव यानी सुजन से जुड़े एआई में इस्तेमाल होने वाले फाउंडेशन मॉडल आकार में विशाल और पूर्व-प्रशिक्षित मॉडल होते हैं जो विभिन्न प्रकार के एआई अनुप्रयोगों के लिए आधार बनाते हैं। इस साल अप्रैल में 'सर्वम एआई' को भारत का पहला स्वदेशी एआई फाउंडेशन मॉडल बनाने के लिए चुना गया था, जो देश के एआई नवाचार उत्पाद में एक मील का पत्थर साबित हुआ।

न्यूजीलैंड के उप प्रधानमंत्री से मिले राहुल, द्विपक्षीय संबंधों को मजबूत बनाने पर हुई चर्चा

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने शुक्रवार को यहां न्यूजीलैंड के उप प्रधानमंत्री और विदेश मंत्री ब्रिटन पीटर्स से मुलाकात की, जिस दौरान दोनों देशों के द्विपक्षीय संबंधों को मजबूत बनाने, साझा लोकतांत्रिक मूल्यों तथा वैश्विक सहयोग से जुड़े विषयों पर चर्चा की गई।

इस मुलाकात के दौरान लोकसभा में कांग्रेस के उप नेता गौरव गोर्गोई भी मौजूद थे। राहुल गांधी ने इस मुलाकात की तस्वीरें फेसबुक पर पोस्ट करते हुए कहा,



“न्यूजीलैंड के उप प्रधानमंत्री और विदेश मंत्री से मिलना सुखद रहा। दोनों देशों के बीच के संबंधों को मजबूत करने, साझा लोकतांत्रिक मूल्यों और तेजी से जटिल होती दुनिया में वैश्विक सहयोग के महत्व पर गर्मजोशी भरी बातचीत हुई।”

न्यूजीलैंड के उप प्रधानमंत्री इन दिनों भारत के दौर पर हैं।



सरकार के 100 दिन पूरे होने पर दिल्ली की मुख्यमंत्री ने उपलब्धि पुस्तिका जारी की

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की मुख्यमंत्री रेखा गुप्ता ने राष्ट्रीय राजधानी में भारतीय जनता पार्टी (भाजपा) नीत सरकार के 100 दिन पूरे होने पर उसकी उपलब्धियों के संबंध में शुक्रवार को एक कार्य पुस्तिका जारी की और कहा कि उनकी सरकार चौबीसों घंटे लोगों की सेवा के लिए समर्पित है।

‘काम करने वाली सरकार:

100 दिन सेवा के’ शीर्षक वाली कार्य पुस्तिका में दिल्ली में सरकार द्वारा शुरू की गई विभिन्न पहल और परियोजनाओं पर प्रकाश डाला गया है, जिनमें यमुना की सफाई, आयुष्मान भारत का कार्यान्वयन, वय वंदना योजना, टैंकर के माध्यम से जलापूर्ति को बढ़ावा देना और ई-बस खरीद शामिल हैं।

इसमें शहर के अंधेरे कोनों को रोशन करने, गर्मी से निपटने के लिए कार्ययोजना लागू करने और दिल्ली अभिशमन सेवा के लिए 500 करोड़ रुपये आवंटित करने का भी उल्लेख किया गया है। गुप्ता

ने कहा कि उनकी सरकार चौबीसों घंटे लोगों की सेवा के लिए समर्पित है। उन्होंने अपनी टीम के सभी मंत्रियों और कर्मियों को उनके काम के लिए बधाई दी और कहा कि उनकी सरकार की सबसे बड़ी उपलब्धि यह है कि उन्होंने दिल्ली के लोगों के लिए ईमानदारी से काम किया। उन्होंने कहा, ‘‘हमने लोगों के लिए चौबीसों घंटे काम किया है। ऐसी सरकार जो दिल्ली के लोगों के लिए पूरी तरह से समर्पित है, वह अपने आप में एक नया मॉडल है और यही हमारी सबसे बड़ी सफलता है।’’

‘बाहुबली’ और ‘आरआरआर’ को तेलंगाना सरकार के ‘गदर फिल्म पुरस्कार’ के लिए चुना गया

दक्षिण भारत राष्ट्रमत
dakshinbharat.com

हैदराबाद/भाषा। तेलंगाना सरकार द्वारा वर्ष 2014 से 2023 के लिए घोषित गदर फिल्म पुरस्कारों के वास्ते चयनित फिल्मों में दिग्गज फिल्म निर्देशक एसएस राजामौली की फिल्म ‘बाहुबली-2’ और ‘आरआरआर’ को भी शामिल किया गया है।

पुरस्कार चयन समिति के अध्यक्ष और दिग्गज अभिनेता व निर्माता मुरली मोहन ने शुक्रवार को छह अन्य पुरस्कार विजेताओं के नाम भी घोषित किए।

उन्होंने बताया कि वर्ष 2017 की सर्वश्रेष्ठ फिल्म के पुरस्कार के लिए ‘बाहुबली द कन्क्लूजन’ को चुना गया, जबकि वर्ष 2021 के लिए पहला स्थान ‘आरआरआर’ को दिया गया। ‘पुष्पा’ के निर्देशक सुकुमार को ‘बी एन रेड्डी फिल्म पुरस्कार (तेलुगु फिल्म निर्देशक)’ के लिए चुना गया है। दिग्गज अभिनेता व निर्माता मुरली मोहन ने बताया कि सर्वश्रेष्ठ फीचर फिल्म के पुरस्कार के लिए ‘कल्कि 2898 एडी’ चुनी गई है, जबकि तेलुगु सिनेमा के दिग्गज अभिनेता अल्लू अर्जुन को उनकी फिल्म ‘पुष्पा 2’ में उत्कृष्ट अभिनय के लिए ‘गदर तेलंगाना फिल्म अवार्ड्स (जीटीएफए) 2024’ में सर्वश्रेष्ठ मुख्य अभिनेता के रूप में चुना गया है।



उच्चतम न्यायालय में तीन न्यायाधीशों ने शपथ ली, न्यायाधीशों की संख्या बढ़कर 34 हुई

दक्षिण भारत राष्ट्रमत
dakshinbharat.com

नई दिल्ली/भाषा। भारत के प्रधान न्यायाधीश बी. आर. गवई ने शुक्रवार को न्यायमूर्ति एन. वी. अंजारिया, न्यायमूर्ति विजय विश्वेश और न्यायमूर्ति ए.एस. चांदुरकर को उच्चतम न्यायालय के न्यायाधीश के रूप में शपथ दिलाई।

प्रधान न्यायाधीश ने उच्चतम न्यायालय परिसर में आयोजित एक समारोह में न्यायाधीशों को शपथ दिलाई। इन न्यायाधीशों के शपथ ग्रहण के साथ ही शीर्ष अदालत में प्रधान न्यायाधीश सहित पूर्ण कार्यरत न्यायाधीशों की संख्या 34 हो गई है। उच्चतम न्यायालय के कॉलेजियम ने सोमवार को कर्नाटक उच्च न्यायालय के मुख्य न्यायाधीश न्यायमूर्ति अंजारिया, गुवाहाटी उच्च न्यायालय के मुख्य न्यायाधीश न्यायमूर्ति विश्वेश और बंबई उच्च

न्यायालय के न्यायाधीश न्यायमूर्ति चांदुरकर को शीर्ष अदालत के न्यायाधीश के रूप में नियुक्त करने की सिफारिश की। कानून मंत्री अर्जुन राम मेघवाल ने सोशल मीडिया मंच ‘एक्स’ पर उनकी नियुक्ति की घोषणा की। पूर्व प्रधान न्यायाधीश संजीव खन्ना और न्यायमूर्ति अग्रय एस. ओका और न्यायमूर्ति कपिकेश रॉय के सेवानिवृत्त होने के बाद शीर्ष अदालत में न्यायाधीशों की तीन मौजूदा रिक्तियों के लिए उनके नामों की सिफारिश की गई थी।

न्यायमूर्ति अंजारिया ने 25 फरवरी, 2024 को कर्नाटक उच्च न्यायालय के मुख्य न्यायाधीश के रूप में शपथ ली थी। इससे पहले, उन्होंने 21 नवंबर, 2011 को गुजरात उच्च न्यायालय के अतिरिक्त न्यायाधीश के रूप में पदोन्नत किया गया था और छह सितंबर, 2013 को स्थायी न्यायाधीश के रूप में पुष्टि की गई थी।

स्वदेशी जागरण मंच विदेशी वस्तुओं का बहिष्कार करने के लिए चलाएगा अभियान

दक्षिण भारत राष्ट्रमत
dakshinbharat.com


नई दिल्ली/भाषा। स्वदेशी जागरण मंच (एसजेएम) ने शुक्रवार को कहा कि यह लोगो को स्वदेशी उत्पादों के उपयोग और विदेशी वस्तुओं के बहिष्कार के वास्ते प्रोत्साहित करने के लिए जल्द ही एक राष्ट्रव्यापी अभियान शुरू करेगा।

एसजेएम के राष्ट्रीय सह-संयोजक अश्विनी महाजन ने कहा कि प्रधानमंत्री नरेन्द्र मोदी के हालिया आह्वान के बाद ‘स्वदेशी, सुरक्षा और स्वावलंबन अभियान’ को फिर चालू करने और इसे देश में पुनः एक ‘जनांदोलन’ का रूप देने का निर्णय लिया गया है। महाजन ने कहा, ‘‘ हाल में गांधीनगर (गुजरात) में एक



जनसभा को संबोधित करते हुए प्रधानमंत्री ने कहा, ‘हमें हर गांव में व्यापारियों को यह शपथ दिलानी होगी कि वे विदेशी सामान नहीं बेचेंगे, चाहे उन्हें कितना भी मुनाफा क्यों न हो।’ उन्होंने कहा कि स्वदेशी जागरण मंच प्रधानमंत्री के स्वदेशी आह्वान का स्वागत करता है तथा देश के सभी संस्थानों, संगठनों और व्यक्तियों से प्रधानमंत्री के आह्वान का समर्थन करने की अपील करता है। महाजन ने कहा, ‘‘एसजेएम जल्द ही ‘स्वदेशी, सुरक्षा और स्वावलंबन अभियान’

का फिर आह्वान करेगा। इस अभियान का उद्देश्य आत्मनिर्भरता एवं देश को विदेशी आक्रमण से बचाने के लिए युवाओं और महिलाओं पर विशेष जोर देते हुए व्यापारियों, उद्योगपतियों और टेक्नोक्रेट्स समेत सभी देशवासियों को विदेशी वस्तुओं का बहिष्कार करने और स्वदेशी उत्पादों को अपनाने के लिए प्रोत्साहित करना है।’’ उन्होंने कहा कि एसजेएम पहले से ही इस संबंध में एक ‘बड़ी पहल’ करने और इसे जनांदोलन बनाने की योजना बना रहा है ताकि लोगों को विदेशी वस्तुओं के बजाय स्वदेशी उत्पादों का उपयोग करने के लिए प्रोत्साहित किया जा सके। महाजन ने कहा कि यह सच है कि ‘‘देशभक्त लोगों’’ द्वारा चीनी और अन्य विदेशी वस्तुओं का बहिष्कार करने के बावजूद, पिछले कुछ वर्षों में चीन से आयात में वृद्धि हुई है।



6.5 प्रतिशत है, जो वित्त वर्ष 2022-23 में भी देखी गई वृद्धि से तेज गिरावट और प्रधानमंत्री के रुक में डॉ. मनमोहन सिंह के एक दशक के कार्यकाल के दौरान का रास्ता अपनाया है। रमेश ने कटाक्ष करते हुए कहा कि ‘मेक इन इंडिया’ शुरू होने के 11 साल बाद कहा जा रहा है कि इसके प्रारंभिक परिणाम देखने के लिए अभी और इंतजार करना होगा।

मार्च, 2025 में विनिर्माण क्षेत्र की वृद्धि एक साल पहले के 11.3 प्रतिशत के मुकाबले 4.8 प्रतिशत थी, लेकिन इस वास्तविकता को देखने के बजाय सरकार ने एक बार फिर चीजों से ध्यान भटकाने का रास्ता अपनाया है। रमेश ने कटाक्ष करते हुए कहा कि ‘मेक इन इंडिया’ शुरू होने के 11 साल बाद कहा जा रहा है कि इसके प्रारंभिक परिणाम देखने के लिए अभी और इंतजार करना होगा।

नाबालिग बेटी से दुष्कर्म के जुर्म में पिता को 20 साल की सजा

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय राजधानी की एक अदालत ने 13 वर्षीय बेटी से कई बार दुष्कर्म करने और अप्राकृतिक यौन संबंध बनाने के जुर्म में पिता को 20 साल सशम कारावास की सजा सुनाई है। अदालत ने कहा कि पीड़िता अंतर्हीन पीड़ा से गुजर रही है और अपराध के कई साल बाद भी वह इस डर में जी रही है कि अगर उसके पिता को सजा हुई, तो समाज उसे ही दोषी ठहराएगा। यह आदेश 28 मई को पारित किया गया।

जीडीपी वृद्धि दर काफी कम, सरकार ध्यान भटकाने की कोशिश में : कांग्रेस

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने शुक्रवार को कहा कि वित्त वर्ष 2024-25 में 6.5 प्रतिशत की आर्थिक वृद्धि दर मौजूदा परिस्थितियों में काफी कम है, लेकिन सरकार ध्यान भटकाने का प्रयास कर रही है।

विनिर्माण क्षेत्र के कमजोर प्रदर्शन से देश की आर्थिक वृद्धि

वित्त वर्ष 2024-25 की जनवरी-मार्च तिमाही में धीमी होकर 7.4 प्रतिशत रही। इसके साथ ही पूरे वित्त वर्ष के दौरान जीडीपी वृद्धि दर घटकर चार साल के निचले स्तर 6.5 प्रतिशत पर आ गई।

कांग्रेस महासचिव जयराम रमेश ने ‘एक्स’ पर पोस्ट किया, ‘‘राष्ट्रीय सांख्यिकी कार्यालय (एनएसओ), सांख्यिकी और कार्यक्रम कार्यान्वयन मंत्रालय ने

वित्त वर्ष 2024-2025 में जीडीपी वृद्धि के लिए अपने अनंतिम अनुमान जारी किए हैं। वार्षिक वास्तविक जीडीपी वृद्धि

6.5 प्रतिशत है, जो वित्त वर्ष 2022-23 में भी देखी गई वृद्धि से तेज गिरावट और प्रधानमंत्री के रुक में डॉ. मनमोहन सिंह के एक दशक के कार्यकाल के दौरान का रास्ता अपनाया है। रमेश ने कटाक्ष करते हुए कहा कि ‘मेक इन इंडिया’ शुरू होने के 11 साल बाद कहा जा रहा है कि इसके प्रारंभिक परिणाम देखने के लिए अभी और इंतजार करना होगा।

मार्च, 2025 में विनिर्माण क्षेत्र की वृद्धि एक साल पहले के 11.3 प्रतिशत के मुकाबले 4.8 प्रतिशत थी, लेकिन इस वास्तविकता को देखने के बजाय सरकार ने एक बार फिर चीजों से ध्यान भटकाने का रास्ता अपनाया है। रमेश ने कटाक्ष करते हुए कहा कि ‘मेक इन इंडिया’ शुरू होने के 11 साल बाद कहा जा रहा है कि इसके प्रारंभिक परिणाम देखने के लिए अभी और इंतजार करना होगा।

दक्षिण भारत राष्ट्रमत
dakshinbharat.com

कोटड्वार/भाषा। उत्तराखंड में कोटड्वार की एक स्थानीय अदालत ने बहुचर्चित अंकिता भंडारी हत्याकांड के मुख्य आरोपी पुलकित आर्य सहित तीनों आरोपियों को शुक्रवार को दोषी ठहराते हुए आजीवन कठोर कारावास की सजा सुनाई।

विशेष लोक अभियोजक अघनीश नेगी ने यहां बताया कि कोटड्वार की अपर जिला एवं सत्र न्यायाधीश रीना नेगी ने आर्य पर 72 हजार रुपये तथा अन्य दो आरोपियों- सौरभ भारकर तथा अंकित गुप्ता प्रत्येक पर 62,000 का जुर्माना भी लगाया है। उन्होंने



बताया कि अदालत ने आर्य को भारतीय दंड संहिता की धारा 302 के तहत कठोर आजीवन कारावास व 50,000 रुपये जुर्माना, धारा 201 में पांच वर्ष कठोर कारावास व 10,000 रुपये जुर्माना एवं आईटीपीए की धारा 5(1)घ में पांच वर्ष का कठोर कारावास व 2,000 रुपये जुर्माने की सजा सुनाई। उन्होंने बताया कि दोषियों की सभी सजाएं एक साथ चलेंगी। नेगी ने बताया कि अदालत ने सरकार को चार लाख रुपये प्रतिरकर के रूप में अंकिता के माता-पिता को देने का भी आदेश दिया है। अंकिता की सितंबर 2022 में हत्या कर दी गयी थी। इस मामले की बाई साल से अधिक समय तक चली सुनवाई के बाद 19 मई को अदालत ने शुक्रवार का दिन फैसला सुनाने के लिए तय किया था।

सुविचार

सोचो कितनी खूबसूरत होगी जिंदगी।
जब दोस्त, मोहब्बत और हमसाफ़र
तीनों एक ही इंसान हो।

दक्षिण भारत राष्ट्रमत

पीओके: खोलना होगा निजात का रास्ता

जगद्गुरु रामभद्राचार्य ने सेना प्रमुख जनरल उपेंद्र द्विवेदी को ‘गुरु दीक्षा’ देकर जो ‘गुरु दक्षिणा’ (पीओके) मांगी, उससे पूरे पाकिस्तान में उड़ का माहौल है। यह उड़ होना चाहिए। अपने इतिहास और संस्कृति को पूरी तरह भुलाकर एक विचित्र मानसिकता को ढोने वाले ज्यादातर पाकिस्तानियों को ‘गुरु दक्षिणा’ के बारे में कुछ पता ही नहीं है! वे इसे ऑनलाइन सर्च कर रहे हैं। यह वो धरती थी, जिस पर कभी महान गुरुओं के चरण पड़े थे। तक्षशिला विश्वविद्यालय के गुरुओं से ज्ञान प्राप्त करने के लिए विदेशों से विद्यार्थी आते थे। पाकिस्तान में ऐसे लोगों की बहुत बड़ी तादाद है, जिन्हें ‘सिंदूर’ के बारे में भी कुछ मालूम नहीं है। उन्होंने बॉलीवुड फिल्मों में कभी-कभार यह शब्द सुन रखा था। जैसे ही ‘ऑपरेशन सिंदूर’ का नाम सामने आया, पाकिस्तानी पूरी तरह भ्रमित हो गए। उन्हें लगा कि यह किसी घातक हथियार का नाम होगा! वे इसके बारे में सर्च करने लगे। अपने पूर्वजों, अपने इतिहास, अपनी संस्कृति और अपनी जड़ों से रिश्ता खत्म करने वालों की यही दुर्दशा होती है। ऐसे लोग अपनी काल्पनिक दुनिया में जीते हैं और विदेशों से आयातित विचारों को अंतिम सत्य मानकर उनका अंधानुकरण करने में ही गर्व महसूस करते हैं। इन घटनाओं पर चर्चा करना इसलिए जरूरी है, क्योंकि देश में पीओके को लेकर यह विचार मजबूत होता जा रहा है कि अब और देर नहीं करनी चाहिए, पाकिस्तान के अवैध कब्जे वाले उस इलाके को भारत में मिला लेना चाहिए। पीओके को वापस लेने के लिए संसद का ध्वनिमत से पारित प्रस्ताव पहले से मौजूद है। हमारे सशस्त्र बल जब उचित समझेंगे, उस प्रस्ताव को साकार कर दिखाएंगे।

यदु रखें, आज पीओके में जो आबादी बसी हुई है, उसमें एक हिस्सा उन लोगों का भी है, जो ‘गुरु दक्षिणा’ और ‘सिंदूर’ के बारे में कुछ नहीं जानते। शाब्दा पीठ की धरती पर रहने वाले इन लोगों का आईएसआई और आतंकवादी संगठनों ने ब्रेनवॉश कर दिया है। जब पीओके को भारत में मिलाने की बात होती है तो हमें इस पहलू पर भी चर्चा करनी चाहिए। पाकिस्तान ने उस इलाके पर अवैध कब्जा करने के बाद डेमोग्राफी में तेजी से बदलाव करने शुरू कर दिए थे। उसने अपने पंजाब प्रांत से बहुत लोगों को लाकर पीओके में बसाया था। जब कभी पाकिस्तानी यूट्यूबर वहां जाकर लोगों से बातचीत करते हैं तो वीडियो में लहजे पर गौर कीजिए। पाकिस्तानी पंजाबी का असर साफ महसूस होगा। उनके मन में भारत और हिंदुओं के प्रति सबसे ज्यादा नफरत होती है। भविष्य में पीओके को भारत में मिलाने की स्थिति में ऐसे लोग हमारे देश की शांति और सुरक्षा के लिए गंभीर खतरा बन सकते हैं। इनकी छंटनी करने के लिए अभी से कोई योजना तैयार रखनी चाहिए। उसमें कश्मीरी भाषा, संस्कृति, खानपान, पहनावा जैसे बिंदुओं को शामिल किया जा सकता है, जिनके आधार पर पाकिस्तानी पंजाबियों को अलग करने में आसानी होगी। रक्षा मंत्री राजनाथ सिंह ने सत्य कहा है कि ‘पाकिस्तान के कब्जे वाले कश्मीर के लोग हमारे अपने हैं, हमारे परिवार का हिस्सा हैं।’ जब पीओके को लेने की बात होती है तो वहां रहने वाले कश्मीरियों को उससे अलग नहीं किया जा सकता। उनका इस धरती से गहरा रिश्ता है। रक्षा मंत्री के ये शब्द कि ‘हम ‘एक भारत, श्रेष्ठ भारत’ के संकल्प के लिए प्रतिबद्ध हैं और हमें पूरा विश्वास है कि हमारे जो भाई आज भौगोलिक और राजनीतिक रूप से हमसे अलग हैं, वे भी किसी न किसी दिन अपनी अंतरात्मा की आवाज सुनकर, आत्मसम्मान के साथ भारत की मुख्य धारा में लौट आएंगे’, आशावादी नजरिए को बयान करते हैं। आज पीओके में बहुत लोग उस घड़ी को कोस रहे हैं, जब उनकी धरती पर पाकिस्तान ने अवैध कब्जा किया था। वे भारत का हिस्सा बनकर उससे निजात पाना चाहते हैं। इसके लिए पाकिस्तानी फौज, आईएसआई और आतंकवादियों के खिलाफ लड़ाई का आगाज उन्हें खुद ही करना होगा। उससे निजात का रास्ता खुलेगा।

द्वीटर टॉक

सिख धर्म के पंचम गुरु, श्री गुरु ग्रंथ साहिब के संकलनकर्ता, परम पूज्य श्री गुरु अर्जन देव जी के शहीदी दिवस पर उन्हें कोटिशः नमन। उनकी अमूल्य शिक्षाएं और आदर्श जीवन हम सभी को सदैव सत्य, धैर्य एवं धर्म की रक्षा के मार्ग पर अग्रसर होने की प्रेरणा देते रहेंगे।

—भजनलाल शर्मा

हिंदी पत्रकारिता दिवस पर सभी पत्रकारों और हिंदी प्रेमियों को शुभकामनाएं। सुखद है कि पत्रकारिता के क्षेत्र में हिंदी की प्रासंगिकता समय के साथ बढ़ी है। समाचार, संपादकीय में हिंदी का प्रचलन बढ़ा है, इंटरनेट से लेकर डिजिटल दुनिया में हिंदी अधिक लोकप्रिय हुई है।

—ओम बिरला

आज जयपुर में इंडियन इंस्टीट्यूट आफ इंटीरियर डिजाइनर द्वारा आयोजित इंटरनेशनल डिजाइन कांक्लेव 2025 का उद्घाटन सत्र में सम्मिलित होकर इंटीरियर डिजाइनिंग क्षेत्र में उत्कृष्ट कार्य कर रहे महानुभावों का उत्साहवर्धन किया।

—दीया कुमारी

प्रेरक प्रसंग

समझ का फर्क

शहर के मुख्य बाजार में एक गैराज था, जहां एक मेकैनिक काम करता था। वह अपने काम में माहिर था, लेकिन उसमें एक कमी थीवह अपने काम को बड़ा और दूसरों के काम को छोटा समझता था। एक दिन एक हार्ट सर्जन अपनी लक्जरी कार की सर्विस कराने उसके पास आए। बातचीत के दौरान मेकैनिक को पता चला कि वे एक प्रसिद्ध हृदय रोग विशेषज्ञ हैं। उसने कहा, ‘डॉक्टर साहब, हम दोनों का काम तो एक जैसा ही है। मैं कार का इंजन खोलता हूं, जांचता हूं, वॉल्व ठीक करता हूं और फिर सब कुछ जोड़ देता हूंआप भी तो यही करते हैं।’ डॉक्टर मुस्कराए और बोले, ‘बिल्कुल, लेकिन एक फर्क है। तुम यह सब काम बंद इंजन पर करते हो, मैं यह काम चल रहे ‘इंजन’ यानी धड़कते दिल के साथ करता हूं।’ यह सुनकर मेकैनिक चुप हो गया। उसे अपनी गलती का अहसास हुआ।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.) Group Editor- ShreeKant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Reg.No.RNI No.: TNMH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पावों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वार्डों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पूरी नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बर्ना सकता। — दक्षिण भारत राष्ट्रमत

सामयिक

विश्व तंबाकू निषेध दिवस विशेष पर विशेष

तम्बाकू की घातकता को समझने की जरूरत

डॉ. प्रितम भि. गेडाम

मोबाइल : 082374 17041

देश में आसानी से मिलनेवाला जहर है तंबाकू, जो धीरे-धीरे शरीर को खोखला करके घातक बिमारियों से जकड़कर असमय मारता है। समाज, देश उच्च शिक्षित और आधुनिक हुआ है, लेकिन लोगों के शौक भी बढ़ते ही जा रहे हैं, तंबाकू के नए-नए फ्लेवर मार्केट में उपलब्ध हो रहे हैं। छोटे-छोटे बच्चों से लेकर बड़े बुजुर्ग तक बड़े पैमाने में तंबाकू का सेवन करते हैं। आमतौर पर इस्तेमाल किये जाने वाले तंबाकू उत्पादों में बीड़ी, सिगरेट और हुक्का शामिल हैं। भारत में सबसे अधिक उपयोग किए जाने वाले धूम्ररहित तंबाकू उत्पादों में तंबाकू के साथ-साथ खैनी, गुटखा और सुपारी शामिल हैं। प्रतिदिन, तंबाकू और निकोटीन उद्योग नई पीढ़ी को आकर्षित करने और मौजूदा सेवनकर्ताओं को बनाए रखने के लिए तैयार किए गए उत्पादों और भ्रामक रणनीतियों का उपयोग बड़े ही शक्तिर ढंग से करते हैं।

हर साल तंबाकू के जहर के प्रति जागरूकता निर्माण करने हेतु 31 मई को विश्व तंबाकू निषेध दिवस मनाया जाता है, इस वर्ष 2025 की थीम है अपील को उजागर करना: तंबाकू और निकोटीन उत्पादों पर उद्योग नीतियों को उजागर करना। विश्व स्वास्थ्य संगठन की रिपोर्ट अनुसार, अनुमान है कि विश्व भर में 13-15 वर्ष की आयु के 37 मिलियन बच्चे तंबाकू का सेवन करते हैं। कई देशों में, वयस्कों की तुलना में युवाओं में ई-सिगरेट का प्रयोग अधिक है। ई-सिगरेट, निकोटीन पाउच और गर्म तंबाकू उत्पादों को बढ़ावा देने वाली विपणन सामग्रियों को सोशल मीडिया प्लेटफार्मों पर 3.4 बिलियन से अधिक बार देखा गया है। कई निकोटीन और तंबाकू उत्पादों में फ्लेवर पाए जाते हैं, इसमें लगभग 16,000 अद्वितीय फ्लेवर हैं, अक्सर फ्लेवर को निकोटीन और तंबाकू उत्पादों का उपयोग शुरू करने का मुख्य कारण बताया जाता है। यूएस नेशनल लाइब्रेरी ऑफ मेडिसिन की एक रिपोर्ट में पाया गया कि भारत में 83 ऑनलाइन स्टोर अवैध रूप से ई-सिगरेट बेच रहे हैं, इनमें से 61.4 फीसदी गूगल सर्च के माध्यम से तथा उसके बाद सोशल मीडिया के माध्यम से खोजे गए। यह ध्यान देने योग्य है कि लगभग आधे भारतीय ऑनलाइन स्टोर 2019 में प्रतिबंध लगाए जाने के बाद दिखाई दिए।

अमेरिकन लॉग एसोसिएशन के अनुसार, संयुक्त राज्य अमेरिका में हर साल 4,90,000 से अधिक लोग तंबाकू के उपयोग और धूम्रपान के संपर्क में आने से मरते हैं। सिगरेट के धुएँ में 7,000 से अधिक रसायन होते हैं, जिनमें से कम से कम 69 कैंसर का कारण बनते हैं। धूम्रपान फेफड़ों के कैंसर से होने वाली लगभग 90 प्रतिशत मौतों और क्रॉनिक ऑब्सट्रक्टिव पल्मोनरी डिजीज से होने वाली लगभग 80 प्रतिशत मौतों के लिए सीधे तौर पर जिम्मेदार है। वर्तमान में धूम्रपान करने वालों में, धूम्रपान से संबंधित 73 प्रतिशत बीमारियाँ दीर्घकालिक फेफड़ों की बीमारियाँ हैं। धूम्रपान शरीर के लगभग हर अंग को नुकसान पहुंचाता है, यह कोरोनरी हृदय रोग, स्ट्रोक और कई अन्य कैंसर और बीमारियों का कारण भी है।

तंबाकू एटलस के अनुसार, भारत में धूम्रपान की आर्थिक लागत 1,971,145,052,480 भारतीय रुपए है, इसमें स्वास्थ्य देखभाल से संबंधित प्रत्यक्ष लागतें तथा बीमारी और असामयिक मृत्यु के कारण उत्पादकता की हानि से संबंधित अप्रत्यक्ष लागतें भी शामिल हैं। भारत में वयस्क धूम्रपान करने वालों की संख्या 7,39,26,241 है। भारत में 8.9 प्रतिशत मौतें तंबाकू के उपयोग के कारण होती हैं। अनुमान है कि 2023 में भारत में 107,915,900,000 सिगरेट का उत्पादन हुआ। 2022 में, दुनिया की छह सबसे बड़ी तंबाकू कंपनियों का संयुक्त राजस्व 362 बिलियन अमेरिकी डॉलर था। 2022 में, भारत ने 425,296 हेक्टेयर गुणवत्ता वाली कृषि भूमि पर 772,152 टन तंबाकू का उत्पादन किया, जिसका उपयोग पोषक अनाज उगाने के लिए किया जा सकता था।

विश्व स्वास्थ्य संगठन द्वारा मुख्य तथ्यों

अनुसार, तंबाकू का सेवन करने वाले आधे से ज्यादा लोगों की मौत हो जाती है। तंबाकू से हर साल 8 मिलियन से ज्यादा लोगों की मौत होती है, जिसमें अनुमानित 1.3 मिलियन गैर-धूम्रपान करने वाले लोग शामिल हैं, जो सेकेंड हैंड धुएँ के संपर्क में आते हैं। दुनिया के 1.3 बिलियन तंबाकू उपयोगकर्ताओं में से लगभग 80 प्रतिशत निम्न और मध्यम आय वाले देशों में रहते हैं। 2020 में, दुनिया की 22.3 फीसदी आबादी ने तंबाकू का सेवन किया। तंबाकू उत्पादों का अवैध व्यापार दुनिया भर में स्वास्थ्य, आर्थिक और सुरक्षा संबंधी गंभीर चिंताएं उत्पन्न करता है। यह अनुमान लगाया गया है कि विश्व भर में उपभोग की जाने वाली प्रत्येक 10 सिगरेटों और तंबाकू उत्पादों में से 1 अवैध है। डब्ल्यूएचओ अनुसार, भारत में हर दिन लगभग 3600 लोग तंबाकू के सेवन के कारण मरते हैं। ऑस्ट्रेलियाई सरकार के स्वास्थ्य एवं वृद्ध देखभाल विभाग के अनुसार, धूम्रपान से जीवन प्रत्याशा औसतन 10 वर्ष कम हो सकती है।

तंबाकू बोर्ड (एक स्वायत्त निकाय), वाणिज्य एवं उद्योग मंत्रालय, भारत सरकार की आधिकारिक वेबसाइट से प्राप्त जानकारी अनुसार, भारत में तंबाकू एक महत्वपूर्ण वाणिज्यिक फसल है, यह प्रत्यक्ष और अप्रत्यक्ष रूप से 45.7 मिलियन लोगों को रोजगार देता है और 2023-24 के दौरान राष्ट्रीय खजाने में 12,005.89 करोड़ रुपये का विदेशी मुद्रा योगदान देता है। भारत विश्व में तंबाकू उत्पादन में अग्रणी स्थान रखता है। 2022 के दौरान, भारत दुनिया में अनिर्मित तंबाकू का दूसरा सबसे बड़ा उत्पादक (एफएओ स्टेट डेटा, 2022), दूसरा सबसे बड़ा निर्यातक (मात्रा के हिसाब से) और पांचवां सबसे बड़ा निर्यातक (मूल्य के हिसाब से) होगा

नजरिया

‘लोकमाता ’ अहिल्याबाई होल्कर

हरवर्धन पान्डे

भारत देश अपनी गौरवशाली संस्कृति, इतिहास और परंपराओं के लिए दुनिया में जाना जाता है। यहाँ अनेक ऐसे योद्धा, शासक, शासिकाओं ने जन्म लिया है जिनका नाम लोककल्याण जैसे महत्वपूर्ण कार्यों में आज भी गर्व के साथ लिया जाता है। इनमें से अहिल्याबाई होल्कर का नाम विशेष रूप से उल्लेखनीय है। देश में जब भी किसी महिला का जीवन आदर्श, वीरता, त्याग, राष्ट्रभक्ति के लिए सदा याद किया जाता है, उनमें रानी अहिल्याबाई होल्कर का नाम ज़ेबन में आता है। वे 18वीं शताब्दी की एक ऐसी प्रेरणादायक महिला थी जिनका पूरा जीवन आज समाज के लिए बड़ी प्रेरणा का स्रोत है। होल्कर राजवंश का इतिहास जितना समृद्ध रहा है, उतनी ही अहिल्याबाई होल्कर की विरातत लोककल्याण के कार्यों के लिए जानी जाती है। कुशल प्रशासन एवं कर्तव्यपरायणता जैसे अपने अनेक मानवीय गुणों के कारण अहिल्याबाई होल्कर के द्वारा कराये गए अनेक कार्य देश में आज भी याद किये जाते हैं। उन्होंने अपने जीवनकाल में कभी कहीं कोई समझौता नहीं किया। पूरी कर्तव्यनिष्ठा व अनुशासन के साथ अपने दायित्वों का निर्वहन करते हुए लोककल्याण एवं सामाजिक सरोकारों के प्रति संकल्पबद्ध होकर हर पल का सदुपयोग ही किया शाब्द यही वजह थी कि समाज के बीच उनकी एक अलग ही विशिष्ट पहचान और प्रतिष्ठा थी। भारतीय संस्कृति एवं लोककल्याण के कार्यों के प्रति उनका समान का भाव उनके द्वारा किए गए अनेकानेक कार्यों में देखा जा सकता था। हमारी संस्कृति के संरक्षण, संवर्धन हेतु जन-जन को प्रेरित व प्रोत्साहित करना उनका स्वाभाविक गुण था। सचमुच उनका जीवन आज समाज के लिए प्रेरणा व प्रोत्साहन का अविरल स्रोत है।

अहिल्याबाई होल्कर का जन्म 31 मई, 1725 को अहमदनगर, महाराष्ट्र के गाँव छोंदी में एक साधारण किसान परिवार में हुआ था। एक साधारण से किसान परिवार में जन्मी अहिल्याबाई होल्कर छोटी उम्र से ही अपनी संस्कृति पर गर्व करती थी, साथ ही प्रजा में रह रहे आमजनों की पीड़ा की अनुभूति भी करती थी। इनके पिता मनकोजी राव शिन्दे शिवभक्त थे। पिता के संस्कार बालिका अहिल्या पर भी पड़े। उनके पिता मानकोजी शिंदे खुद धनगर समाज से थे, जो गांव के पाटिल की भूमिका निभाते थे। अहिल्याबाई का जीवन भी बहुत साधारण तरीके से गुजर रहा था लेकिन एकाएक किस्मत ने पलटी खाई और वह 18वीं सदी में मालवा प्रांत की रानी बन गई। अहिल्याबाई होल्कर

को यो सराहनीय है। इस संकटकाल में एक तपस्विनी की तरह से श्वेत वस्त्र धारण कर राजकाज चलाया और परिवार पर भीषण वज्राघात के बाद भी रानी अविचलित रहते हुए अपने कर्तव्यव्यथ पर हमेशा डटी रहीं। अहिल्याबाई एक विनम्र एवं उदार वीरराना थी जिनके अंदर गरीबों और असाहय व्यक्ति के लिए दया और परोपकार की भावना भरी हुई थी। उन्होंने अपना पूरा जीवन समाज सेवा के लिए समर्पित कर दिया था। महाराजराव के निधन के बाद उन्होंने पेशवाओं की गद्दी से आग्रह किया जिन्हें क्षेत्र की प्रशासनिक बागडोर सौंपी जाए। मंजूरी मिलने के बाद 1766 में रानी अहिल्यादेवी मालवा की शासक बन गईं। उन्होंने तुकोजी होल्कर को सैन्य कमांडर बनाया। उन्हें उनकी राजसी सेना का पूरा सहयोग मिला। अहिल्याबाई ने कई युद्ध का कुशल नेतृत्व भी किया। वे एक साहसी योद्धा के साथ ही एक कुशल तौरदार भी थी जो हाथी की पीठ पर चढ़कर लड़ती थी। हमेशा आक्रमण करने को तैयार थील और गोंडस से उन्होंने कई बरसों तक अपने राज्य को सुरक्षित भी रखा। पड़ोसी राजा पेशवा राघोबा ने इन्चौर के दीवान गंगाधर यशवंत चन्द्रचूड़ से मिलकर अचानक हमला बोल दिया। रानी ने धैर्य न खोते हुए पेशवा को एक मार्मिक पत्र लिखा। रानी ने लिखा कि यदि युद्ध में आप जीतते हैं, तो एक विधवा को जीतकर आपकी कीर्ति नहीं बढ़ेगी और यदि हार गये, तो आपके मुख पर सदा को कालिख पुत जाएगी। मैं मृत्यु या युद्ध से नहीं डरती। मुझे राज्य का लोभ नहीं है, फिर भी मैं अन्तिम क्षण तक तंबाकू करंसी। इस पत्र को पाकर पेशवा राघोबा चकित रह गया। इसमें जहां एक ओर रानी अहिल्याबाई ने उस पर कूटनीतिक चोट की थी, वहीं दूसरी ओर अपनी कठोर संकल्पशक्ति का परिचय भी दिया था। रानी ने देशभक्ति का परिचय देते हुए उन्हें अंग्रेजों के षड्यन्त्र से भी सावधान किया था। अतः उसका मरतक रानी के प्रति श्रद्धा से झुक गया और वह बिना युद्ध किये ही पीछे हट गया।रानी के जीवन का लक्ष्य राज्यभोग नहीं था। वे प्रजा को अपनी सन्तान समझती थीं। वे

घोड़े पर सवार होकर स्वयं जनता से मिलती थी। उन्होंने जीवन का प्रत्येक क्षण राज्य और धर्म के उत्थान में लगाया। एक बार गलती करने पर उन्होंने अपने एकमात्र पुत्र को भी हाथी के पैरों से कुचलने का आदेश दे दिया था फिर जनता के अनुरोध पर उसे कोई मार कर ही छोड़ दिया।

अहिल्याबाई हर दिन वह अपनी प्रजा से बात करती थी। उनकी समस्याएं सुनती थी। 1767-1795 के कालखंड में रानी अहिल्याबाई ने ऐसे कई काम किए कि लोग आज भी उनका नाम बड़े गर्व के साथ लेते हैं। वो एक ऐसी रानी थी जिन्होंने सत्ता का लोभ नहीं बल्कि समृद्धि को चुना। वो एक ऐसी महिला थी जो आत्मनिर्भरता का पाठ पढ़ाती थी। अपने साम्राज्य को उन्होंने समृद्ध बनाने में कोई कसर नहीं छोड़ी। उन्होंने राजकोष का धन बड़े पैमाने पर कई किले, विश्राम गृह, कुएं और सड़कें बनवाने पर खर्च किया। वह लोगों के बीच जाना पसंद करती थी और मंदिरों को दान भी देती थी। एक महिला होने के नाते उन्होंने विधवा महिलाओं को अपने पति की संपत्ति को हासिल करने और बेटे को गोद लेने में भी मदद की। इंचौर को एक छोटे-से गांव से समृद्ध और सजीव शहर बनाने में उनकी भूमिका को नहीं नकारा जा सकता। उन्होंने हिमालय से लेकर दक्षिण भारत के कोने-कोने तक मंदिरों के निर्माण में बड़ा धन खर्च किया साथ ही काशी, गया, सोमनाथ, अयोध्या, मथुरा, हरिद्वार, द्वारका, बद्रीनारायण, रामेश्वर और जगन्नाथपुरी के ख्यात मंदिरों में उन्होंने अनेक काम करवाए जो आज भी बड़ी शान के साथ याद किये जाते हैं। धर्मपरायण होने के कारण रानी ने अपने राज्य के साथ-साथ देश के अन्य तीर्थों में भी मंदिर, कुएं, बावड़ी, धर्मशालाएं आदि बनवाई। एक तफ़्फ काशी का वर्तमान काशी विश्वनाथ मंदिर 1780 में उन्होंने ही बनवाया वहीं त्र्यंबकेश्वर ज्योतिर्लिंग में तीर्थयात्रियों के लिए विश्रामगृह बनवाया। अयोध्या और नासिक में भगवान राम के मंदिर का निर्माण हो या उज्जयिनी में चिंतामणि गुणपति मंदिर का निर्माण यह सब अहिल्याबाई के कार्यों की आज भी जीती जागती मिसाल हैं। सोमनाथ के प्रसिद्ध मंदिर का पुनर्निर्माण भी उन्हीं की बड़ी देन है जिसे 1024 में गजनी ने आक्रमण कर लूट लिया था।

13 अगस्त, 1795 ई. को 70 वर्ष की आयु में उनका देहांत हुआ। उनका जीवन धैर्य,साहस, सेवा, त्याग और कर्तव्यपालन का प्रेरक उदाहरण है। उनके राज्य में कला, संस्कृति, शिक्षा, व्यापार, कृषि आदि सभी क्षेत्रों का भरपूर विकास हुआ। सही मायनों में अहिल्याबाई विराट व्यक्तित्व की धनी हैं, जिनका जीवन मानवता की सेवा के कार्यों को समर्पित रहा। 300वीं जयंती के अवसर पर ऐसी महान धर्म प्रेमी, संस्कृति प्रेमी व मानवता प्रेमी कर्मजोशी शासिका के जीवन से आज हर किसी को प्रेरणा लेने की जरूरत है।



जहां नारी का सम्मान होता है वहां देवता भी वास करते हैं : राष्ट्रसंत कमलमुनि

दक्षिण भारत राष्ट्रमत
dakshinbharat.com

कांचीपुरम। शहर के जैन स्थानक भवन पहुंचे राष्ट्रसंत श्री कमलमुनिजी कमलेश ने आयोजित वीरगंगा सम्मान समारोह को संबोधित करते हुए कहा कि प्राचीन सती प्रथा से भी अनंत गुना ज्यादा खतरनाक है विधवा प्रथा। इस प्रथा में जिंदगी भर महिला का तिरस्कार

और उसकी उपेक्षा करके उसकी आत्मा को छलनी छलनी कर देते हैं। उन्होंने कहा कि किसी भी धर्म ग्रंथ में विधवा शब्द का उल्लेख नहीं है, ऐसे में उस विधवा महिला को नारकी जीवन जीने को मजबूर करना कहां का न्याय है? संतश्री ने कहा कि नारी को दूसरे नंबर का दर्जा देना, हीनभावना से देखना अपशगुन मानना, माता दुर्गा-सरस्वती-लक्ष्मी का अपमान करने के समान है। शील व्रत पालने वाली महिला

किसी भी देवी से भी महान होती है। मुनि कमलेशजी ने कहा कि पति के वियोग के उस महिला के जख्मों के ऊपर तिरस्कार, अपमान और यातना का नमक छिड़कना महा पाप है। संतश्री ने कहा कि कोई भी महिला संघर्ष करके बच्चों का पालन करती है, परिवार को संभालती है, शील व्रत का पालन करती है। ऐसी महान महिला किसी सौभाग्यवती से कम नहीं है। उसको किसी भी कारण

से अपशुक्त मानना नारी के साथ अन्याय और मानवता पर कलंक है। संतश्री ने बताया कि उनके चेन्नई चातुर्मास के दौरान वीरगंगा सम्मान कार्यक्रम का आयोजन किया जाएगा जिसमें देश की राष्ट्रपति दोपट्टी मुर्मु, सोनिया गांधी आदि के सम्मान की योजना बनाई जा रही है। अखिल भारतीय जैन दिवाकर विचार मंच नई दिल्ली की महिला शाखा ने पूरे देश में 'विधवा को वीरगंगा बुलाना और हर मंगल काम

में उन्हें आगे रखने' का अभियान चालू किया, जो काफी लोकप्रिय हो रहा है। वर्धमान स्थानकवासी जैन श्रावक संघ कांचीपुरम में पहली बार कई विधवाओं को वीरगंगा नाम से सम्मानित कर समाज के सामने उनका सम्मान किया गया। इस मौके पर चेन्नई सेदापेट के एसएस जैन संघ का 50 सदस्यीय प्रतिनिधिमंडल ने मुनिश्री के दर्शन कर शेष काल में सेदापेट पधारने का निवेदन किया।



सतीश पूनिया का सम्मान

दक्षिण भारत राष्ट्रमत
dakshinbharat.com

मदुरै। राजस्थान के भाजपा वरिष्ठ नेता एवं पूर्व प्रदेश अध्यक्ष डॉ. सतीश पूनिया का मदुरै आगमन पर राजस्थानी प्रवासी समाज के लोगों द्वारा स्वागत

सत्कार किया। प्रवासी प्रवक्ता दिनेश सालेचा ने बताया कि मदुरै में श्री अम्बे माताजी मंदिर की प्राण प्रतिष्ठा महोत्सव में भाग लेने के लिए यहां आए डॉ पूनिया का लोटस अपार्टमेंट एसोसिएशन में उत्तर भारतीय पदाधिकारियों एवं प्रवासी राजस्थानी परिवारों ने तिलक लगाकर शाल माला

पहनकर सम्मान किया। इस दौरान दिलीपसिंह शेखावत, सज्जन कुमार गर्ग, महेंद्र बोथरा, मनोज गिन्ना, अशोक जीरावला, अभिमन्यु सहित ओएलसी तमिलनाडु भाजपा प्रदेश सचिव गणपत सिंह राजपुरोहित और भजन गायक पुखसिंह राजपुरोहित मौजूद रहे।



माहेश्वरी सत्संग समिति की साधारण सभा सम्पन्न

वंशीलाल दलाल अध्यक्ष एवं किशोर कुमार जेटा मंत्री बने

दक्षिण भारत राष्ट्रमत
dakshinbharat.com

चेन्नई। श्री माहेश्वरी सत्संग समिति, चेन्नई की 49 वीं वार्षिक साधारण सभा का आयोजन स्थानीय चंपालाल फूसाराम माहेश्वरी भवन के प्रांगण में किया गया। वर्ष 2025-27 सत्र के पदभार अध्यक्ष वंशीलाल दलाल और सचिव किशोर कुमार जेटा के रूप में सर्वसम्मति से संभाला।

समिति के चुनाव प्रक्रिया का संचालन चुनाव अधिकारी कृष्ण कुमार राठी और ओम प्रकाश चांडक ने बहुत ही सुचारु रूप से करते हुये पूरी कार्यकारिणी का चुनाव भी सर्वसहमति से कर निम्न प्रकार घोषणा की।
उपाध्यक्षद्वय सुरेश कुमार कोठारी और अनिल घुरका, सह सचिव प्रदीप कुमार माहेश्वरी, कोषाध्यक्ष राजन सारडा। कार्यकारिणी समिति हरकवर चांडक, पूजा झंवर, संतोष

वंशीलाल दलाल एवं
किशोर कुमार जेटा

दम्माणी, प्रेमलता टावरी, सुरेश भट्ट, संतोष सारडा, दिलीप कोठारी, महेंद्र कुमार कंधारी, नवल किशोर सुदा, गुलाब सुदा।

सभा की शुरुआत संतोष दम्माणी, सचिवा माहेश्वरी द्वारा प्रार्थना से की गई। तदुपरांत निवर्तमान अध्यक्ष वल्लभ दास कंधारी ने सभा का स्वागत किया। निवर्तमान सचिव वंशीलाल दलाल, कोषाध्यक्ष नारायणदास जे राठी ने अपनी अपनी रिपोर्ट प्रस्तुत की जिसे सर्वसम्मति से पारित किया गया। नारायणदास ने तबियत ठीक नही रहने के कारण बहुत ही भावुक हो समिति के पदभार से विदाई ली। नवनिर्वाचित अध्यक्ष वंशीलाल

दलाल ने सभा का स्वागत करते हुए कहा कि इस सत्र में समिति का स्वर्णजयंती वर्ष मनाया जा रहे हैं पूरे सदस्यों का साथ होना बहुत ही आवश्यक है। नवनिर्वाचित सचिव ने सभा का साथ मांगा और 15 जुलाई से शुरू होने वाली श्रीमद्भागवत कथा की घोषणा भी की। इस पूरी प्रक्रिया को माहेश्वरी सभा के उपाध्यक्ष कमल किशोर गोईदानी ने पूर्ण जिम्मेदारी के साथ सम्पन्न की जिसकी सराहना पूरे सदन ने तालियों के साथ किया।



मरीना बीच पर हुआ 'ट्रेन युअर ब्रेन' प्रेक्षा ध्यान

दक्षिण भारत राष्ट्रमत
dakshinbharat.com

चेन्नई। यहां श्री जैन भेतांबर तेरापंथ सभा चेन्नई के तत्वावधान में तेरापंथ ट्रस्ट बोर्ड ट्रिप्लिकेन के सहयोग से आचार्य श्री महाश्रमणजी की विदुषी साध्वीश्री उदित यशाजी के सान्निध्य में मरीना बीच पर सुबह 'ट्रेन युअर ब्रेन' का आयोजन प्रेक्षा ध्यान के माध्यम से आयोजित

हुआ। चेन्नई के दूर दराज के श्रावक श्राविकाओं ने भी भाग लिया। साध्वीश्री भव्ययशाजी एवं साध्वीश्री शिक्षा प्रभाजी के मधुर ध्वनि ने वातावरण को सुस्म्य बना दिया, साध्वीश्री संगीत प्रभाजी ने कार्यक्रम की विलक्षण रूप से ध्यान के कुछ नए प्रयोग करवाए जिसे उपस्थित सदस्यों को स्वयं को जानने एवं स्वयं को अंदर से पहचानने हेतु अनेक प्रयोग करवाये। साध्वीश्री उदित यशा जी ने चेन्नई

के प्राकृतिक सौन्दर्य को अद्भुत बताते हुए चातुर्मास काल में होनेवाले सभी कार्यक्रम नित नए प्रयोगों से आयोजित होंगे। कोई भी हमारे श्रावक श्राविका वंचित न रहे। कार्यक्रम के दौरान सभा अध्यक्ष अशोक खतंग, मंत्री गजेंद्र खोंटेड, महिला मंडल अध्यक्ष लता पारख, तेलुगु अध्यक्ष संदीप मूषा, जैन महासंघ के अध्यक्ष प्यारेलाल पितलिया एवं समाज के अनेक गणमान्य व्यक्ति उपस्थित रहे।

अदालत ने हत्या के आरोपी कन्नड़ अभिनेता को विदेश जाने की अनुमति दी



कर्नाटक पुलिस ने दर्शन और अन्य को दी गई जमानत को उच्चतम न्यायालय में चुनौती दी है। राज्य सरकार की अपील पर 24 जनवरी 2025 को शीर्ष अदालत ने अभिनेता पिठिता और पांच अन्य सह-आरोपियों को नोटिस जारी किया था।

दक्षिण भारत राष्ट्रमत
dakshinbharat.com

बेंगलूरु। चर्चित रेणुकास्वामी हत्या कांड के आरोपी कन्नड़ अभिनेता दर्शन थुगुदीपा को शुक्रवार को बेंगलूरु की एक अदालत ने एक जुलाई से 27 जुलाई तक फिल्म की शूटिंग के लिए विदेश जाने की अनुमति दे दी। यहां की 57वीं नगर दिवानी एवं सत्र अदालत ने बुधवार को अपना आदेश सुरक्षित रख लिया था। दर्शन ने दंड प्रक्रिया संहिता की धारा 439(1)(बी) के तहत अदालत से दुबई और यूरोप की यात्रा करने की अनुमति मांगी थी। वह फिलहाल सशर्त जमानत पर हैं। वह अपने प्रशंसक रेणुकास्वामी की हत्या के मामले में आरोपी हैं। इस मामले में उनकी साझेदार पवित्रा एवं 15 अन्य भी कथित रूप से संलिप्त हैं। विशेष लोक अभियोजक ने दर्शन की अर्जी का विरोध करते हुए

दलील दी कि यदि अभिनेता को देश छोड़ने की अनुमति दी गई तो इस बात की गंभीर आशंका है कि वह वापस नहीं लौटेंगे, जिससे मामले की सुनवाई बाधित हो सकती है। जमानत पर रिहा होने के बाद दर्शन ने अपनी आगामी फिल्म 'डेविल' की शूटिंग फिर से शुरू की है। शुरू में उनकी आवाजाही बेंगलूरु तक ही सीमित थी, लेकिन उन्होंने देश के अंदर यात्रा करने के लिए अदालत की अनुमति प्राप्त की। नवीनतम अर्जी में उन्होंने विदेश यात्रा की अनुमति देने की गुहार लगाई जिसे अदालत ने शुक्रवार को मंजूर दे दी। दर्शन, पवित्रा और अन्य को चित्रदर्शन और रेणुकास्वामी को अगवा करने और उसकी हत्या करने के आरोप में 11 जून, 2024 को गिरफ्तार किया गया था। रेणुकास्वामी दर्शन का प्रशंसक था।

कर्नाटक पुलिस ने दर्शन और अन्य को दी गई जमानत को उच्चतम न्यायालय में चुनौती दी है।



बेंगलूरु के हंटर्स क्रिकेटर्स द्वारा चोलुरपाल्या खेल मैदान में एचआर अप क्रिकेट टूर्नामेंट का आयोजन किया गया जिसमें आठ टीमों ने भाग लिया। मुख्य अतिथि के रूप में क्षेत्र के पूर्व पार्षद एच. रविन्द्र, विशिष्ट अतिथि महेंद्र गुणोत ने स्टेडियम में खिलाड़ियों से मुलाकात कर उनका उत्साह बढ़ाया। आयोजकों ने अतिथियों को सम्मान किया।



सिद्धार्थ बने 'अहिंदा' के कर्नाटक राज्य संयोजक

दक्षिण भारत राष्ट्रमत
dakshinbharat.com

बेंगलूरु। कर्नाटक के सचिव व वरिष्ठ आईएसएस अधिकारी मूर्तिसिंहया और ईसाई समुदाय के राज्य संयोजक व एमएलसी यूनस

जोन्स की उपस्थिति में जैन समुदाय के सदस्य सिद्धार्थ जैन को 'अहिंदा' के लिए कर्नाटक राज्य संयोजक और रेणु रांका और धर्मीचंद जैन को बेंगलूरु जिला संयोजक नियुक्त किया गया। पञ्चातन्य है कि अल्पसंख्यक, हिन्दू व दलित

समुदाय के प्रतिनिधित्व के लिए मुख्यमंत्री सिद्धरामय्या ने अहिंदा आंदोलन को पुनर्जीवित किया है। यह एक गैर-राजनीतिक सामाजिक आंदोलन है जिसका उद्देश्य अहिंदा मार्ग के लिए समानाधिक न्याय का लक्ष्य हासिल करना है।